

İçində ömrümüzün anlarını, dəqiqələrini gilə-gilə əritdiyi-miz, ruhumuza dinclik və ra-hatlıq hopduran sükut nədir? Bu sükut, bu sakitlik, bu səssiz-lik özündə nəyi birləşdirir, nə-yi ayırır, nəyi ifadə edir? Bizə nə verir, nəyi qazandırır, biz-lərdən nəyi alır? Ürəyimizdən, qəlbimizdən, könümüzdən nə-yi qoparıb aparır?

Bəs aralığa sükut çökəndə səs-küy hara çəkilir, harada özünə yer tapır? Əl-bəttə, sükut, hər şeydən əvvəl, səssizli-yə qapılmaqdır, onunla baş-başa qal-maqdır, qarşısında səcdə edib ona tabe olmaqdır. Əslində, sükut insanlardan müəyyən zaman kəsiyində danışmama-ğı, susmağı və səssizliyi dinləməyi is-təyir. Biz danışmağa başlayan kimi sü-kut pozulur, səssizliyin ipi qırılır. Sükut səssizlikdən yaranmış, səssizlikdən do-ğulmuş və sakitliyə бүürnmüş anlardır. Sakitliyin içində yaşadığımız anlarda ruhumuza, qəlbimizə, ürəyimizə rahat-lıq və dinclik çökür. Buna görə də hə-yatımızın bəzi anlarında sükuta бүürn-müş sakitliyə can atırıq. Sükutla, səs-sizliklə, təklikdə, yalqızlıqda qalmaq istəyirik.

Bəzən düşdüyümüz vəziyyətdən asılı olaraq sükut və səssizlik ən yaxın dostumuza, sirdaşımıza çevrilir. Səssiz-liklə təklikdə qalanda içimizdə onunla asta-asta danışırıq da, pıçıldışıırıq da, söhbətləşirik də, hələ dərd-sərimizi cümlə-cümlə bölüşürük də. Həmin an-larda ömrümüzün dəqiqələri sanki lal sular kimi hiss olunmadan sakit-sakit keçmişə doğru axıb gedir. Sükut yalnız və yalnız səssizliyi sevir, səs-küyü yaxı-nına belə buraxmır, ondan uzaq qaçır. Çünki səs oyanan kimi sükutun ömrü so-na çatır. Amma sükut əbədi də deyil, nə qədər cəlbədici, xoşagələn olsa da, onun ömrünün uzun olmasını da istəmirik.

Əbədiyyətə qovuşanların xatirəsinə ehtiram

Sükutun elə anları var ki, o anda sa-kitcə ayağa qalxır, lal-dinməz dayanı-rıq. Dayanmalıyıq da! Bu, daha çox tədbir və mərasimlərdə elan edilən bir-dəqiqəlik sükut anında baş verir. Hə-min an dünyadan köçmüş yaxınlarımızın, doğmalarımızın, torpaqlarımızın azadlığı uğrunda şirin canlarından keç-miş, xalqımıza Zəfər sevinci yaşatmış şəhidlərimizin əziz xatirələrinin birdə-qiqəlik sükutla yad edilməsidir. Düşün-cəyə qapıldığımız bu birdəqiqəlik sü-kut ölənlərin xatirəsinə dirilərin ehti-ram və hörmətinin ifadəsidir.

Bəzən birdəqiqəlik sükut bizə bir saat, bir gün, bir il, bir əsr kimi gəlir. Bir dəqiqənin içində bütün keçmiş və gələcək həyatımız ardıcılıqla sıralanıb gözlərimiz önündən keçir.

Bəs bu, birdəqiqəlik sükut ilk dəfə harada, nə vaxt yaranıb, ilk dövrlərdə nəyi ifadə edib? Yəqin ki, oxucuda maraq doğuran suallardır? Bəzi mən-bələrdə göstərilir ki, kvakerlər 300 il-dən çoxdur ki, yığıncaqlarında birdəqi-qəlik sükut da daxil olmaqla, səssizli-yin qoynuna çəkilib dua edirlər. Kva-kerlər, "Dindar Dostlar Cəmiyyəti"nə aid olan, xristianlığın protestant məz-həbinə aid insanlar idi. Onlar bir-biri-lərinə "Dostlar" deyə müraciət edirdi-lər. Lap əvvəllər isə başqaları onlara "Kvaker"lər (titrəyənlər) deyirdilər. Çünki bu hərəkətin banisi Corc Foks bir vaxtlar söhbət zamanı hakimə "Al-lahın hakimiyyəti qarşısında titrəməli olduğu"nu söyləmişdi.

Müxtəlif ölkələrdə birdəqiqəlik sükuta fərqli münasibət

Çox da uzaq olmayan tarixdə insan vəfatına həsr olunmuş ilk rəsmi sükut 13 fevral 1912-ci ildə Portuqaliyada qeydə alınıb. Bu ölkənin Senatı 10 də-qiqəlik sükutu üç gün əvvəl - fevralın 10-da dünyasını dəyişmiş Rio-Brankonun baronu, Braziliyanın xarici işlər naziri Joze Mariya da Silva Paranyosanın xatirəsinə həsr olunaca-ğını elan etmişdir.

Bəzi məlumatlara görə, Rusiya mə-kanında bu akt ilk dəfə Birinci Dünya müharibəsində həlak olanların xatirəsi-ni yad etmək məqsədilə keçirilib. 1918-ci ilin noyabrında həlak olanlar 1919-cu ilin həmin ayında sükut dəqiqələri ilə



Birdəqiqəlik sükut

ehtiramla xatırlanıb. Sükutun zamanının nə üçün bir dəqiqə çəkməsi ilə bağlı məlumat da maraqlıdır. Sən demə, əv-vəllər sükuta ayrılan vaxt 5 dəqiqə olub. Sonralar "The Times" qəzetinin əməkdaşı, avstraliyalı jurnalist Edvard Corc Han 5 dəqiqənin böyük zaman öl-çüsü olduğunu deyib və sükutun bir də-qiqəyə qədər azaldılmasını təklif edib. Bu dəfə də bir dəqiqə az hesab olunub və sükutun iki dəqiqə olmasına qərar verilib. Amma sonralar sükutun müddə-ti bir dəqiqəyə endirilib.

Dünyanın müxtəlif ölkələrində bir-dəqiqəlik sükut aktına müxtəlif yanaş-malar mövcuddur. Kanada və Cənubi Afrikada 11-ci ayın 11-ci günü, saat 11-də Birinci Dünya müharibəsində həlak olanların xatirəsi sükutla yad olu-nur. MDB-nin bəzi ölkələrində dualar oxunduqdan sonra sükut elan edilir. Bə-zən sükut anları ilə eyni vaxtda həmin ölkələrin himni də səsləndirilir. Ona görə də bu mərasimlər təkçə yadətmə kimi deyil, həm də bu ölkələrin müha-ribə şəərəfinin qorunması vasitəsi kimi də dəyərləndirilir.

Avstraliyada 11 noyabrda keçirilən Anım Günündə gənclərin vətənpərvər-lik təbliğatına böyük önəm verilir. Ənə-nəyə görə, həmin gün ali və orta mək-təblərdə vurulan zəngin səsi daha uca-dan eşidilməlidir. Anım Günü müxtəlif şəhərlərdə müharibə zamanı həlak olan-ların abidələri də ziyarət olunur.

Anım Günü Kanadanın bir sıra əya-lətlərində ictimai mərasim kimi qeyd edilir. Bu zaman birdəqiqəlik sükutla yanaşı, ölənlərin ruhuna dualar oxunur, maşın və gəmilərin signal və fitləri səslənir. Bu mərasimlərdə dövlət rəs-miləri də iştirak edirlər.

Böyük Britaniyada keçirilən anım mərasimlərində Kral Qvardiyası da iş-tirak edir. İtaliyada isə Birinci Dünya müharibəsində həlak olanların xatirəsi noyabrın 4-də yad edilir. Hollandiyada Anım Günü mayın 4 və 5-də keçirilir. Hindistanda, Şimali İrlandiyada, Fran-sada, İndoneziyada, Keniyada, Yeni Zelandiyada da Anım günləri keçirilir.

Ölkəmizdə isə Anım Günü ildə iki dəfə keçirilir. Hər il yanvar ayının 20-də saat 12:00-da 20 Yanvar faciəsi qur-banlarının xatirəsi birdəqiqəlik sükutla yad edilir. Həmin an avtomobillər hər-rəkətlərini dayandıraraq səs signalı, Xəzərdəki gəmilər isə fit verirlər. Fev-ral ayının 26-da saat 17:00-da isə ermə-ni qəsbkarlarının 1992-ci ildə Xocalı şəhərində azərbaycanlılara qarşı törət-dikləri soyqırımında şəhid olanların xa-tirəsi birdəqiqəlik sükut və dərin ehti-ramla anılır.

Onu da qeyd edək ki, dünyamızda sükut adı ilə bağlı ərəzilər də var. Everest zirvəsi, Lhotze yamacının ətə-yində yerləşən geniş, bir az düz, bir az da dalğalı buzlaq vadisidir. Everestin yuxarı hissələrini tədqiq edən İngilis İstiqlal Ekspedisiyasının tərkibində olan Corc Mallori vadini 1921-ci ildə gördüyü zaman onu "Sükut dərəsi" ad-landırmışdı. Yüksəkliklərin vurğunu olan alpinistlər "Sükut dərəsi" vasitəsi-lə Everestin zirvəsinə qalxırlar. Sanki arzu və istəklərinə sükut içində, səssiz-liyin, sakitliyin köməyi ilə çatırlar. Adından da göründüyü bu yerlərdə daim sükut hökmranlıq edir, sakitlik dumanı sürünür. Bura ilk qədəmlərini basan insanlar ərəzidə hökm sürən sü-kutla, səssizliklə baş-başa qalırlar.

Sükutun saat əqrəbləri arasında eşidilən səsi

Yaxşı xatırlayıram, hərbi hissələrin birində tədbir keçirilirdi. Həmişəki kimi yenə də birdəqiqəlik sükut elan olundu. Bu ritualı yerinə yetirmək üçün hamı ayağa qalxıb sükutla baş-başa qaldı. Bir-dəqiqəlik sükut anı başlayan kimi mik-rofonda saatın əqrəblərinin hərəkətinin, tərپənməsinin səsinı eşitdik. Əqrəblərin səsi bir dəqiqənin içində sanki iştirakçı-lara ürək döyüntüsünü xatırladırdı. Bu ahəngli, ritmik səsdən həm də iştirakçı-lar vaxtın su kimi necə həzin-həzin axdı-ğını hiss etdi. Sanki bu anlarda insanlar vaxtın, zamanın səsinı eşidirdilər.

Özümüzə sual veririk ki, görəsən, bu birdəqiqəlik sukutun icra olunması-nın tərbiyəvi əhəmiyyəti nədən ibarət-dir? Bu sükut, bu anım onların mənəvi dünyasına necə təsir edir? Tədbir və mərasimlərdə birdəqiqəlik sükutun elan olunmasının insanlara, insanlığa faydası varmı?

Suallarımıza aydınlıq gətirmək üçün müxtəlif peşə adamları ilə həm-söhbət olduq, onların bu məsələ ilə bağlı fikirlərini öyrəndik. Verdiyimiz suallar eyni olsa da, cavablar bir-birinə oxşamadı, fikirlər üstə-üstə düşmədi. Birdəqiqəlik sükut aktının icra olunma-sına fərqli yanaşmaları özündə əks et-dirən müxtəlif cavablar verildi.

Azərbaycan İlahiyyat İnstitutunun müəllimi, sosiologiya üzrə fəlsəfə dok-toru Elnur Əzimli sualımızı cavablandı-raraq dedi ki, birdəqiqəlik sükut və ya bir müddət ayaq üstə durub səssizcə gözləmək dünyasını dəyişən qəhrə-manların və önəmli şəxslərin xatirəsi-nə hörmətin ifadəsidir. Birdəqiqəlik sükutun dinlə heç bir əlaqəsi yoxdur. Bu aktı, əsasən, modern dünyada yaşa-yan sekulyar insanın mənə axtarışı ola-raq ifadə edə bilərik. Beləcə, insanlar dünyasını dəyişmiş qəhrəman şəxslərə olan təşəkkürlərini bu şəkildə göstər-məyə çalışırlar. Məsələyə dini çərçivə-dən baxsaq, deyə bilərik ki, dinlər ölən şəxslərin hər zaman yad olunmasını, qəbirlərinin ziyarət olunmasını, ruhla-rına dualar oxunmasını tövsiyə edir. Birdəqiqəlik sükutun dinlə əlaqəsi ol-masa da, ona qarşı bir hal olmadığını da söyləyə bilərik. Çünki önəmli şəxslər və böyüklər üçün hörmət əlaməti ola-raq ayağa qalxmaqda heç bir günah yoxdur. Bu davranışı Hz.Peyğəmbərin (s.a.v) həyatında bəzən böyüklər, gə-lən qonaqlar, ailə üzvləri və cənazə üçün hörmət əlaməti olaraq ayağa qal-xması və bu davranışı tövsiyə etməsi ilə açıqlaya bilərik. Dinin qadağan etdi-yi xüsus, bir şəxsi ucaltmaq, ona təzim etmək niyyəti ilə yanında ayaq üstə gözləməkdir.

Elnur Əzimlinin fikrincə, məsələ-yə ictimai tərəfdən baxsaq, deyə bilə-rik ki, birdəqiqəlik sükut cəmiyyətin bütün fərdlərini, qısa müddət üçün də olsa, birləşdirib eyni hərəkəti etməyə sövq edən bir aktdır. Bu xüsusda in-sanlar cəmiyyətin ən çox ehtiyac duy-duğu, həmrəylik hissini inkişaf etdirə bilər. İdeologiyasından, dini düşüncə-sindən asılı olmayaraq, cəmiyyətin fərdlərinin eyni bir hərəkətdə ortaql birləşməsi, öz qəhrəmanlarını yad et-məsi, cəmiyyət üçün ictimai baxımdan əhəmiyyətli və faydalı bir hal olduđu-nu qeyd edə bilərik.

"Azərbaycan" jurnalının məsul kati-bi, yazışı-rejissor Vüsal Nuru bu möv-zuda fikirlərini bizimlə bölüşərək dedi ki, birdəqiqəlik sükut sayğı duruşudur. Müharibələrdə itirilmiş, həlak olmuş insanların xatirəsinə hörmət və ehtira-mın ən bariz əlamətidir. Mənəvi tərəfi isə itkini anlamaq, yoxluğu duymaq, fa-ciə qurbanlarıyla empatiya qurmaqdır. Faciənin ağırlığını anlamaq və duymaq üçün verilən vaxt bir fürsətdir. Bir də-qiqədə dil sussa da, beyin daha sürətlə işləməyə, araşdırmağa, düşünməyə, dərk etməyə başlayır. Əslində, bir də-qiqə heç də qısa vaxt deyil, dəqiqəni dolduran hər saniyədə dünyada mil-yonlarla müxtəlif şəkilli hadisələr baş verir. Yəni bu birdəqiqəlik sükut insan olaraq özünü dərk etməyə kifayətdir.

İnsan mənəviyyatını təmizləyən, paklaşdıran birdəqiqəlik sükut

İslam dinində sükutdan, əsasən, in-sanların nəfsinin tərbiyəsindəki fayda-larından ətəflı söz açılır, dəyərli fikir-lər səsləndirilir. Adlı-sanlı islam alim-ləri söyləyirlər ki, özünütərbiyə yolla-rından biri də sükut etməkdir. Ən gözəl fikirlərin sükutdan doğulduğunu da gə-rək unutmayaq. İnsan yalnız zəruri olan hallarda danışsa, daha yaxşı və hörmət-li olar. Ondən nə soruşulursa, nə tələb olunursa, o haqda danışmalıdır.

Hansısa tədbir zamanı birdəqiqəlik sükut elan olunan anlarda insanların si-fətindəki kədəri görməmək, sezməmək mümkün deyil. İstər-istəməz anım za-manında mərasimdə iştirak edənlərin çöhrəsindəki sevinc ərəşə çəkilir, üzlərə, gözlərə duman kimi qəmgin ifadə çö-kür. Bəzən birdəqiqəlik sükutun hökm sürdüyü anlarda doluxsunanları da görü-rük, hıçqırtı səslərini də eşidirik. Demə-li, belə sükut anlarında doğmalarımız və əzizlərimiz yada düşüb xatırlanır.

Ömrümüz boyu müxtəlif tədbirlər-də ayaq üstə dayanaraq, nəfəsimizi, sə-simizi içimizə çəkib birdəqiqəlik süku-ta dalırıq. Görəsən, bu birdəqiqəlik sü-kutları üst-üstə toplasaq, nə qədər edər? Bir həftə, iki ay, bir il. Kim bilir, bəlkə də daha çox, daha az. Susub başı-mızı sinəməizə endirdiyimiz həmin bir dəqiqələri ömrümüzün sükut və ehti-ram anları kimi də qəbul etmək olar.

Söylənilən fikirlərdən, verilən rəy-lərdən aydın görünən və duyulan odur ki, birdəqiqəlik sükut ətəfında müxtə-lif fikirlər səslənsə də, bütövlükdə çox-luq bu ənənəni məqbul hesab edir. Özündə kədərli anları birləşdirən bu ri-tualın davam etməsini dəstəkləyir. Bu da təbiidir, çünki sükut dəqiqəsində in-sanlar ətərfdəki bütün səs-küydən, qay-ğılardan ayrılaraq dünyanı, həyatı daha dərinədən dərk edirlər.

Birdəqiqəlik sükut anında sanki in-sanlar mənəvi cəhətdən təmizlənir, pak-lanır, müdrikləşir, kamilləşirlər. Ovqatı-mıza ovqat qatan bütün bu mənəvi key-fiyyətlər isə insanın, insanlığın adını, şə-rəfini daha yüksəkliklərə, ilahi ucalıqla-ra qaldırır. Hamını və hər kəsi mehri-banlığa, həmrəyliyə və birliyə səsləyir. Bu əbədi-əzəli bir yol, heç vaxt unudul-mayacaq bir ənənədir. Necə deyirlər, bizdən əvvəl bu yolla gediblər, indi də biz gedirik, gələcəkdə də gediləcəkdir...

Vahid MƏHƏRRƏMOV,
"Azərbaycan"